

आपत्ती व्यवस्थापन विषयक ४ थ्या जागतिक काँग्रेस मध्ये जिल्हास्तरावरील शासकीय/ निमशासकीय अधिकारी यांना प्रतिनिधी म्हणून नामनिर्देशित करणेबाबत.

महाराष्ट्र शासन

महसूल व वन विभाग (मदत व पुनर्वसन)

शासन परिपत्रक क्रमांक :- आव्यप्र-२०१८/प्र.क्र.२०/आव्यप्र-१

मंत्रालय, मुंबई - ४०० ०३२.

दिनांक :- २२ नोव्हेंबर, २०१८.

परिपत्रक :-

टाटा सामाजिक विज्ञान संस्था, आय.आय.टी. मुंबई आणि डिझास्टर मॅनेजमेंट इनिशिएटिव अँड कॉन्व्हर्जन्स सोसायटी हैद्राबाद यांच्या सहकार्याने महाराष्ट्र शासनामार्फत दिनांक २९.१.२०१९ ते दिनांक १.२.२०१९ या कालावधीत आपत्ती व्यवस्थापन विषयक ४ थ्या जागतिक काँग्रेसचे आयोजन करण्यात आले आहे. सदर परिषद आय.आय.टी. बॉम्बे कॅम्पस, पवई या ठिकाणी आयोजित करण्यात येणार आहे. या परिषदेस राष्ट्रीय आणि आंतरराष्ट्रीय तज्ञ उपस्थित राहणार आहेत.

आपत्ती व्यवस्थापन विषयक होत असलेली ४ थी जागतिक काँग्रेस हा शासनाचा महत्वाचा कार्यक्रम आहे. त्यामुळे राज्यातील सर्व जिल्ह्यातील शासकीय अधिकारी, अशासकीय संस्था आणि तज्ञ मंडळींचा यात सहभाग असणे आवश्यक आहे. या परिषदेमध्ये आपत्ती व्यवस्थापन विषयातील तज्ञ व्यक्तींकडून त्याचप्रमाणे संशोधकांकडून मार्गदर्शन/ प्रशिक्षण केले जाणार आहे त्यायोगे शासकीय अधिकारी/ कर्मचाऱ्यांची क्षमताबांधणी होण्यास मदत होणार आहे.

सर्व जिल्हाधिकाऱ्यांनी त्यांच्या जिल्ह्यांतून आपत्ती व्यवस्थापनाशी संबंधित शासकीय / निम-शासकीय कार्यालयातील तसेच ग्रामविकास, जलसंपदा, सार्वजनिक बांधकाम, शिक्षण, महिला व बालकल्याण, कृषी व जलसंधारण, नगरविकास (नगरपालिका), सामाजिक न्याय इ. विभागांमधून ग्रेड पे रु. ४४००/- किंवा त्यापेक्षा जास्त ग्रेड पे असलेल्या नायब तहसीलदार अथवा त्यावरील अधिकाऱ्यांचे नामनिर्देशन या जागतिक परिषदेसाठी करावे. प्रत्येक जिल्ह्यातून १५ प्रतिनिधी / अधिका-यांचे नामनिर्देशन या परिषदेसाठी करावे. जिल्हाधिकारी यांनी स्थानिक परिस्थितीनुसार जिल्हा आपत्ती व्यवस्थापन अधिकारी, तहसीलदार, उपविभागीय अधिकारी व निवासी जिल्हाधिकारी यांचे नामनिर्देशन करण्याबाबत योग्य तो निर्णय घ्यावा. परिषदेस उपस्थित राहणाऱ्या अधिकारी / प्रतिनिधींना निवास व्यवस्थेच्या ठिकाणी नाष्टा, परिषदेच्या ठिकाणी दुपारचे जेवण, चहा, अल्पोपहार सुविधा तसेच निवास ते आय.आय.टी.बॉम्बे कॅम्पस या दरम्यान प्रवासाची सुविधा पुरविण्यात येणार आहे.

अधिकाऱ्यांची नोंदणी दिनांक ३० नोव्हेंबर, २०१८ पूर्वी झाल्यास, नोंदणी शुल्क रु. ४०००/- इतके आहे. त्यामुळे नामनिर्देशित अधिकाऱ्यांची नोंदणी दिनांक ३०.११.२०१८ पर्यंत करण्याची जिल्ह्यांनी दक्षता घ्यावी. नामनिर्देशित केलेल्या अधिकाऱ्यांची माहिती सोबतच्या प्रपत्रात शासनास सादर करण्यात यावी.

आपत्ती व्यवस्थापन विषयक ४ थ्या जागतिक काँग्रेसबाबतची अधिक माहिती www.wcdm.co.in या संकेतस्थळावर उपलब्ध आहे.

आपत्ती व्यवस्थापन विषयक ४ थ्या जागतिक काँग्रेससाठी नामनिर्देशित होणाऱ्या अधिकाऱ्यांनी वरील संकेतस्थळावर स्वतंत्ररित्या नोंदणी करणे आवश्यक आहे. सदर नोंदणी जिल्हाधिकारी कार्यालयामार्फत एकत्रितरित्या केल्यास सोईचे होणार आहे. नामनिर्देशित केलेल्या अधिकाऱ्यांच्या नोंदणी फी आणि नोंदणीसाठी लागणारा निधी ४ थ्या जागतिक काँग्रेससाठी भारतीय स्टेट बँकेत उघडण्यात आलेल्या स्वतंत्र खात्यात जिल्ह्यांनी RTGS व्दारे जमा करावा. या खात्याचा तपशील खालील प्रमाणे आहे.

Bank's Name & Address	STATE BANK OF INDIA MADAM CAMA ROAD, MUMBAI, STATE BANK BHAVAN ANNEXE
Account Name	4 th WORLD CONGRESS ON DISASTER MANAGEMENT
Account No	37938643841
IFSC Code	SBIN0008586

यासाठी होणारा खर्च लेखाशिर्ष क्रमांक २२४५ १७६१ अंतर्गत संबंधित जिल्ह्यास चालू वित्तीय वर्षासाठी वितरीत करण्यात आलेल्या निधीतून भागविण्यात यावा.

आपत्ती व्यवस्थापन विषयक ४ थ्या जागतिक काँग्रेससाठी उपस्थित राहणाऱ्या अधिकाऱ्यांची दिनांक २८.१.२०१९ ते १.२.२०१९ या कालावधीत मुंबई येथील निवास व्यवस्था राज्य शासनाकडून करण्यात येईल.

जिल्ह्यातून नामनिर्देशित होणाऱ्या शासकीय अधिकारी / कर्मचाऱ्यांच्या प्रवास व दैनिक भत्त्यासाठी होणारा खर्च संबंधित कार्यालयाने करावा.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर प्रसिध्द करण्यात आले असून त्याचा संगणक संकेतांक २०१८११२६१२१८०५३६१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीरंग घोलप)

अवर सचिव, महाराष्ट्र शासन

प्रति,

- १) विभागीय आयुक्त (सर्व)
- २) जिल्हाधिकारी (सर्व)
- ३) महालेखाकार, महाराष्ट्र -१ मुंबई,
- ४) महालेखाकार, महाराष्ट्र-२ नागपूर
- ५) वित्तीय सल्लागर तथा सह सचिव, आपत्ती व्यवस्थापन प्रभाग, मंत्रालय, मुंबई .
- ६) अधिदान व लेखाधिकारी, मुंबई
- ७) निवडनस्ती.

महसूल व वन विभाग शासन परिपत्रक क्रमांक आव्यप्र-२०१८/प्र.क्र. २०/ आव्यप्र-१

दिनांक २२ नोव्हेंबर २०१८ चे प्रपत्र

चौथ्या जागतिक आपत्ती व्यवस्थापन परिषदेसाठी नामनिर्देशित केलेल्या अधिका-यांची माहिती

अ.क्र.	नाव	जन्मतारीख	लिंग	पद / कार्यालय	भ्रमणध्वनी क्रमांक	ई-मेल आयडी

नोंदणीकरीता स्टेट बँकेत उघडण्यात आलेल्या स्वतंत्र खात्यात RTGS द्वारे जमा केलेली रक्कम - रु...../-

जिल्हाधिकारी